

"Gör necə qəhrəman olacam"

Sözünə sadıq ığid kimi son damla qanınadək savaşıb əbədiyaşarlıq qazandı



Həmin gün özündə deyildi.
Cismi evdə, ruhu başqa yer-
də idi...

Ətrafindakı hər kəsi görür, amma
dediklərini eșitmirdi...

"O" məşum zəng gəldikdən son-
ra isə, həmişə Əlihüseynin sevinc,
gülüş səsləri ilə dolan evləri əbədi
olaraq kədərli sükuta, zülmətə qərq
oldu...

Bir andaca dünyası qaralan, beli
bükülen ananın qulaqlarında "ana, gör-
sənin oğlun necə qəhrəman oğul ola-
caq...", - deyən qururlu bir səs dayan-
madan təkrarlanmağa başladı.

Bu, ana torpaq uğrunda sinəsini
düşmən mərmisinə sıpər edən cəsur
Azərbaycan oğlu Əlihüseyn Məmmə-
dovun şəhadətə ucalmazdan önce anası
Arzu xanıma dediyi son sözləri idi.

Beləcə, vətəninə canı qədər bağlı
olan, torpağını anası qədər sevən Əli-
hüseyn son dəfə anasına dediyi kimi,
düşmənə qarşı ığidliliklə vuruşmuş,
müqəddəs torpaq uğrunda qəhrəman-

casına şəhid olaraq şərəfli adını Azə-
baycan tarixinə yazmışdı.

"Söz ver mənə, işdir birdən ölsəm,
mənim üçün ağlama"

Əlihüseyn Elşad oğlu Məmmədov
1998-ci ildə Bakıda ziyan ailəsində
dünyaya gəlib. Uşaqlıqdan qoçaqlığı,
vətənpərvərliyi ilə yaşıdlarından se-
çilirdi. Şəkidə orta məktəbi bitirərək
2016-ci ildə Azərbaycan Dövlət Neft
və Sənaye Universitetinin "Energetika
mühəndisliyi" fakültəsinə daxil
olur. Məktəb və tələbəlik illərində
mərdliyi, ədalətsevərliyi, mədəniy-
yəti ilə həmişə seçilir və sevilir.

Universitetə qəbul olduğu andan
elə hey ali təhsili bitirib hərbi xidmə-
tə getmək üçün tələsirdi. O, diplom
müsafisi üzrə işlərini tamamladıq-
dan sonra bütün fikrini tamamilə hər-
biyə yönəltmişdi. Gözü yolda, hərbi
komissarlıqdan gələcək məktubda idi.

2020-ci ilin yayında Əlihüseyn
evə gələrək, "Hərbi komissarlıq-
da

getdim, komissiyadan keçdim, iyu-
lun 7-si gedirəm", - deyərək əlində-
ki qeydiyyat vərəqini sevincə anası-
na göstərdi.

Yaddaşına ömürlük həkk olunan o
günsənə bağlı anası Arzu Məmmədova
deyir ki, Əlihüseynin sevincinin
hədd-hüdudu yox idi, uçağğa tək qa-
nədi çatmirdi. Anasının gözlərindəki
yaşı görən Əlihüseyn, "Ana, niyə ağ-
layırsan? Mən hərbi xidmətə getməliy-
əm, hamı kimi vətənə olan borcumu
ödəməliyəm. Axi bu məhəbbəti, Və-
tənə borcunu ödəmək hissini mənə siz
aşlamışız. İndi isə xeyir-dua ver. Söz
ver mənə, işdir birdən ölsəm, mənim
üçün ağlama. Sənin göz yaşlarına dö-
zə bilmədiyimi bilirsən axı...", - deyib
onu bağrına basır.

"İstəmirəm ki, şəhid anasını dərddən
beli bükülmüş görsünlər"

Beləliklə, 2020-ci ilin yayında Əli-
hüseyn hərbi xidmətə yollanır. Onun
xidmet etdiyi hərbi hissə uzaq rayonda

yerləşdiyi üçün valideynlərinə əziyyət
verməmək məqsədilə yanına gəlmə-
lərini istəmirdi. Buna baxmayaraq,
valideynləri onu görməyə gedirlər.
Özü də bu görüşün Əlihüseynlə son
görüşləri olacağından xəbərsiz...

Sentyabrın 27-də, işgal altında
olan torpaqlarımız uğrunda əks-həm-
lə əməliyyatı başlayanda Əlihüseynin
anası özünə yer tapmır. Çünkü övladı-
ni yaxşı tanıydı. Bilirdi ki, o, qərar
tutub yerində qalmayacaq, heç hərbi
xidmətdə təcrübəsinin az olmasına da
məhəl qoymayacaq. Könüllü olaraq
komandirinə döyüşə getmək istədiyi-
ni deyəcək...

Hər gün böyük həyəcanla telefon
zəngini gözləyən ana oktyabrın 7-si
sonuncu dəfə övladının səsini eşidir.
Arzu xanım Əlihüseyn ilə o son dialo-
qunu belə xatırlayır: "Çox sevincli idi.
Sanki nəsə qazanmışdı və onun sevin-
cini yaşayırdı, qürurla damışdı, "Yax-
şıyam, ana, narahat olma" deyirdi".

Amma ana narahat olur. Bu da
əbəs deyilmiş. Oktyabrın 9-u Əlihü-

seynin şəhadət xəbəri gəlir, həmin
gündən dünyası qaralır.

Arzu xanım deyir ki, övladının bir
daha dönməyəcəyini bilsə də, ürəyi
bunu qəbul etmir, hələ də Əlihüseynin
yolunu gözləyir: "Hər gün işdən gə-
ləndə gözüm onu axtarır. Başına qara
da bağlamıram. Bağlaşam, onun yox-
luğunu qəbul etmiş olaram. Ağlama-
mağa çalışıram, çünki istəmirəm şə-
hid anasını aciz, sixılmış, dərddən be-
li bükülmüş görsünlər. Əksinə, şəhid
anası güclü, mərd, qorxmaz, yenilməz
olmalıdır. Əgər övlad itkisinə dözə bi-
lirsə, demək hər şeyə gücü çatar".

Gözün arxada qalmasın, şəhidim

Əlihüseyn Məmmədov 2020-ci il
oktyabrın 9-da Füzuli-Cəbrayıl-Xo-
cavənd istiqamətində gedən döyüş-
lərdə qəhrəmancasına şəhid olub.

Ali Baş Komandan İlham Əliye-
vin sərəncamına əsasən, Azərbaycan
Respublikasının ərazi bütövlüyünün
təmin edilməsi uğrunda döyüş əmə-
liyyatlarında iştirak etmiş və hərbi
hissə qarşısında qoyulmuş tapşırıqla-
rin icrası zamanı Vətən borcunu şə-
rəflə yerinə yetirmiş, ığidlıyi və şü-
caəti nümayiş etdirmiş Əlihüseyn
Məmmədov ölümündən sonra "Və-
tən uğrunda", "Füzulinin azad olun-
masına görə" və "Cəsur döyüşü"
medalları ilə təltif edilib.

Gözün arxada qalmasın, şəhidim.
Başlığından yolu silahdaşların şərəflə
bitirdi. 30 ildir həsrətini çəkdiyimiz
torpaqlarımız düşmən tapdağından
azad olundu.

Ruhun arxayın dolaşın vətənin
aydın səmalarında, bizə əmanət etdi-
yin əzizlərinin istiqbalında.

Ülkər XASPOLADOVA,
"Azərbaycan"